

ارواښاد حاجي عبدالهاشم دولت زى زموږ دهيواد ولسي شاعر، روحاني، ملي او قومي شخصيت

پوهاند ډاکټر مجاور احمد زيار، په خپل يوه نوي اثر (پښتو بدلېچ يا پښتو شعر څنگه جوړېږي) کې داسې ليکي: ((له اوږدو آزموينو، څيړنو او پلټنو څخه وروسته دې پايلې ته رسيدلى يم، چې د هرې ژبې او بيا پښتو شعر پوهه او غږ پوهه سره نه شلېدونکې تړاو لري او له همدې کبله پرې دا دومره مهال د دوديزو پوهانو له خوا دعربي عروضي سېستم د راتپلو هڅې ناکامه شوي دي.))

د زيار صاحب له خبرې دا راڅرگندېږي چې په رښتيا هم پښتو ژبه د شعر ژبه ده، او هر با استعداد لوستی پښتون کولای شي، د خپلې شتمنې (و)گړنې (فولکلوريکې) او بيا ليکلې پانگې په لاروۍ شعر و شاعري وکړي. همدا لامل دی چې په پښتو کې تر بل هر ناپېيلې ځېل (ژانر) څخه پېيلی دا ډېر دود لري او شاعران پکې د آسمان د ستورو په شان بې شماره دي. د پښتو شعر وادب لکه د نړۍ د نورو هغو په څير پر دوه برخو ويشل شوي دي:

۱- (و)گړنۍ يا ولسي - شفاهي (فولکلوريک) ادب.

۲- ليکلې (تحريري) ادب.

زموږ ادبيات زياتره شعري ادبيات دي او زموږ فرهنگي ميراث تر هر څه زيات پر شعر ولاړ دی. په پښتو ادب کې پخواني (کلاسيک) او اوسني (معاصر) شاعران د پښتو ادب بلينده وال (مشعلداران) بلل کېږي. هغوی خپل شعرونه له خپل ذوق، شوق، مينې، عاطفې او انساني احساساتو او د مضمون محتوا او فورم له مخې په ډير ښکلي خيالونو او انځورونو کې په داسې زړه پوري او زړه راکښونکي ډول راپنځولي چې زموږ د هيواد د تاريخ په اوږدو کې د خلکو په راوښلولو او د دوی د احساساتو په راپارولو کې يې اغيزمن نقش او رول لوبولی دی.

زموږ د وياړلي تاريخ په هر پړاو کې تلپاتې ځلاندي او وياړلي څيري، نوميالي او ميرني، ملي، سياسي او ټولنيز اتلان، د پاک او سپيڅلي قلم خاوندان، پوهان، څيړنوال او ليکوال د پوهې او فرهنگ ډگر ته راوتلي او بيلابيل پېرونه او پړاوونه يې رامنځته کړي او دوياړ او افتخاراتو نه ډک تاريخ لري. همدارنگه د پښتو ادب تاريخ د يوه ټاکلي پړاو نه تير شوی او په بيلابيلو پړاوونو ويشل شوی دی، چې هر پېر يې خپلې ځانگړنې لري.

د دغو درنو ملي، علمي، ادبي، فرهنگي او فرهنگپالو ستو نمانځنه او د دوی پر آثارو څيړنه او پلټنه هغه څه دي چې زموږ اوسني او راتلونکي پښتونه نسلونه به پرې وياړي او گټه به ځني اخلي.

څه مهال مخکې (د هيلو بهير) نومي يوه شعري ټولگه زما گران دوست ښاغلي عبدالقدير دولت زي، چې د ادب او فرهنگ سره ځانگړې مينه لري ماته ډالۍ کړه. د دغې ټولگې له لوستلو وروسته، زه دې ته وهڅيدم چې د دې اثر او د دغې شعري ټولگې د ليکوال په اړه، چې ارواښاد حاجي عبدالهاشم دولت زي دی، يو څو کرښې وليکم.

ښاغلي استاد حبيب الله رفيع، چې زموږ د هيواد يو نامتو، وتلي، پياوړې او مخکښ شاعر او ليکوال دی، په خپله يوه ليکنه کې د حاجي عبدالهاشم دولت زي په اړه داسې کښلي دي:

((... زما په همدې لومړي لېدو کتوکې سترگې پرې خوږې شوي، ځکه ديوه ټيپيک پښتون څېره يې درلوده، ورينمينه لونگۍ يې پرسر او ملي جامې يې پر تن وي، گردۍ نوراني مخ او ورسره پاکه سپينه ريره، پستي نرمې او شمېرلې خبرې، په خبرو کې يې مالگه، ورسره ظرافت او لطيف لطافت او ورسره مله نرۍ موسکا.

څو ورځې وروسته له پسرلي صاحب سره افغان ادبي بهير ته راغی، دمېلمه پرڅوکی کښېښول شو او دشعر له اورولو سره يې څرگنده شوه چې وکيل صاحب شاعر هم دی اوپه لومړۍ ناسته کې چې سره خواږه شوي وو يو علت يې هم زموږ تر منځ دا ادبي تړون او ادبي پيوستون و.

تردې ورځې وروسته وکيل صاحب زموږ د ادبي بهير دايمي ملگری شو، د بهير له ورو او زرو سره صميمي شو، له ټولوسره به يې په موسکا ډکه خوله خبرې کولې، مينه به يې کوله اوپه ډېر لږ وخت کې د ده او د بهير د ملگرو ترمنځ د بېگانگۍ ټولې پولې ړنگې شوې او د خپل خاص درنښت او متانت په ساتلوسره له وروسرې وور او له زرو سره زور او د زړه له جونگري يې د ټولو د مينې مېنه وه:

د سترگو تور د زړه ملهمه راشه

د زرگي کورته مې بې غمه راشه

لارې خو ډېرې دي چې ته پرې راشي

د کږو لارو اوس په سمه راشه

پل مې د زړه په کورکې کېږده رايه

راشه زړور په زړوردمه راشه

د زړه په مینه به دې بڼه وپالم

زما په خواته څو قدمه راشه

څنگ ته مې کښېنه چې دیدن دې وکړم

د زړه جونگرې ته مې شمه راشه

کلونه تېر شوه په هاشم سترې تېر

ته یې د زړه د پاره دمه راشه !!

ارواښاد حاجي عبدالهاشم دولت زی د خدای بښلي حاجي سلطان محمد خان دولت زي زوی وو، چې د (۱۳۱۰) لمریز کال د وري میاشتې پر شپږمه د سمنگانو ولایت مرکز اییکو د زندې کوټ کلي په یوه درنه، شتمنه او دینپاله کورنۍ کې زیږیدلی دی. وتلي او پیاوړي لیکوال او څیرنوال، شهرت ننگیال په خپله یوه لیکنه کې د ارواښاد عبدالهاشم د اند و ژوند په اړه داسې لیکلي:

(... حاجي صاحب په یوه مخوره او شتمنه کورنۍ کې سترگې غړولي، خو مال او جايداد په دوی کې د کبر او لويي تلوسه نه ده پارولي ؛ دا هر څه یې د الله تعالي امانت گڼلي او په دغه امانت کې یې له خیانت نه ځان تر پایه ساتلی دی، مانا دا چې دوی دغه مال او دولت په بدمستیو او عیاشیو نه دی لگولی بلکې د خدای د مخلوق په خیر او خدمت کې یې لگولی. درحمان بابا په وینا

د دلبرو صدقې لره یې غواړم

هسې نه چې په دنیا پسې زهیر یم

حاجي صاحب د وقار او درنښت سمبول او دمینې ، الفت او صداقت پرانیستی کتاب دی چې په هره پاڼه او کرښه یې د ده د درانه شخصیت خواږه څکلی شي :

په سترگو پورې کړه رانجه دمینې

هرچاته گوره په کاته دمینې

هاشم به هیڅکله دریغ نه کړي ترې سر

که یې حلال کړي په چاره دمینې....)

ارو اښاد حاجي عبدالهاشم لومړۍ زده کړې د ايکو د ښار په لومړني ښوونځي کې سرته رسولې، ديني، پښتو او دري ليک لوست يې د خپل کلي د يو شمير دينپوهانو او ناضمانو په مرسته ترسره کړي دي او تر څنگ يې علمي او ادبي کتابونه هم لوستلي دي. دکورنۍ مشران يې د خپلي سيمي خانان او مشران وو، او د سوداگرۍ، ځمکوالۍ او مالدارۍ چارې يې پر مخ بيولې. ده له خپل پلار سره په دې لاره کې هم مرسته کوله، له همدې کبله ده ونشو کولای خپلې نورې زده کړې پر مخ يوسي. ده دخپل پلار او دکورنۍ د نورو مشرانو په لارښوونه په هيواد کې دننه او بهر په پرله پسې توگه سفرونه کول، چې په دغو سفرونو کې ده د خپلو مشرانو د ازمېښتو په رڼا کې نه يوازې مادي بلکې معنوي گټې او تجربې هم تر لاسه کړې. ده له ځوانۍ راهيسې له شعر او ادب سره ځانگړې مينه لرله او په دې ډول يې شعر ويلو ته مخه شوه. پر (۱۳۲۵) لمريز کال د ده لومړی شعر د مزار شريف ښار په ((بیدار)) ورځپاڼه کې خپور شوی دی، چې څو بيتونه يې دا دي:

څوک مې چې غواړي ذلت

بربادوي مې عزت

هغه دښمن زما دی

که ورور په تن زما دی

حاجي صاحب عبدالهاشم د خپل هيواد او هيوادوالو سره بې کچه مينه درلوده او د خپلو خلکو دسيمې په ملي مسايلو کې ديو خوږمن، ولسي او قومي مخور په توگه اغيزمن او ارزښتمن نقش او رول لوبولی دی. کله چې په هيواد کې د يوه ملي او سياسي بدلون لپاره د نوي اساسي قانون اړتيا رامنځته شوه، د (۱۳۴۲) لمريز کال اړوندې جرگې ته غوره شوی اوگډون يې پکې کړی وو. وروسته بيا د ولسي جرگې په ديارلسمه دوره کې د سمنگان ولايت د ايکو د خلکو له خوا د وکيل په توگه وټاکل شو، نو د ولس او سيمي د لا ښه ترا خدمت کابو (موقع) تر لاسه کړه. هسې يې خو هميشه د يو ملي، ټولنيز او مخور مشر په توگه د سيمه يزو ستونزو او ناخوالو په اړه د جرگو او مرکو له لارې خلکو ته لارښوونې کولې او د دوی په رسمي او غير رسمي ټولنو او جرگو کې يې ورسره د يو اغيزمن ولسپال په توگه برخه اخيسته.

حاجي صاحب عبدالهاشم دولت زی له دغو ټولو کړنو او کړو وړو سره سره د يوه خوږ ژبي ولسي شاعر او ليکوال په توگه هم خپلې ژبې او ولس ته پوره خدمت کړی او دپښتو ادب په گلبن کې يې داسې رنگين گلونه کرلي دي، چې دا بڼه به پرې د تل لپاره سمسور، ښکلې او ښيرازه وي.

ز مور د هیواد تکره شاعر او لیکوال بناغلي جنرال عبدالصمد مومند، په خپله یوه لیکنه کې د حاجي صاحب عبدالهاسم د ادبي شخصیت او شاعرۍ په اړه داسې کښلي دي:

(... بناغلي حاجي عبدالهاسم دولت زی صاحب هم یو د دغو څخه دی چې په دې توده ځمکه یې قدم ایښی دی. دی د پاکې عقیدې خاوند او یو مجاهد انسان دی د ښه او نیک برځورد او نرم مزاج لوړو اخلاقو څښتن دی خو اصول یې ښه سخت او پوره پاڅه دي او انحراف ترې نه کوي د روڼ تندي او مضبوطې حوصلې مالک خوش لباسه کم گفتاره روانه او عام فهمه شاعري کوي او شاعري یې د هغه د پاکواو سپیڅلو احساساتو او جذباتو ترجمانه ده....)

- د حاجي صاحب عبدالهاسم په شعرونو کې د تصوف په رڼا کې د اخلاقي او روحاني حالاتو او د خلکو وینښتیا او پرمختیا په اړه د ده خیالونه او آندونه په ډیره روانه، ساده، خوږه او شاعرانه ژبه په ریښتیني توګه انځور شوي دي. دبیلګې په توګه یې دا لاندې څو شعره سره په ګډه لولو:

دالله ورکړه

خدای چې ورکاندي و چاته خپل عزت
بل یې نشي ورکوی په هیڅ صورت
دا د خدای د خوا نه چاته چې پیرزو شي
شرافت وي کرامت وي که قدرت
دا عطیه د خدای (ج) په شکر ساتل کیري
لا زیاتیري د بنده په لور همت
دواړه کونو کې به لور مقام د ده وي
بر د هر چا په حرمت وي او په پت
زوال نه لري دايم وي هم قایم وي
هم ساتلی وي محفوظ په لور چت
نه دی بخل څوک په چا کړي چې دا ولی
عبادت په مقابل شته ورته ست

اي (هاشمه) ته هم خدای ته په سجده شه
ستا هم خدای سره شته برخه هم قسمت
کاکشال- پيښور (۲/۹/۱۹۹۹)

خرقبا

خدایه ستا لطف او کرم په ما عطا کړي
دا زما مخه مخ په تا، دا ستا په ما کړي
عبادت ته دي توفيق کړي را په برخه
د شيطان لعین د څنگه مي جدا کړي
هر څه ټول د ستا په لاس دي ته مالک يي
چې راضي پرې ته شي ما ته يي ته را کړي
زه په خپل خیر او شر نه پوهېږم خدایه
چې لازم گڼي هغه ته مهيا کړي
زه به شم شکر گزاره ستا د لطفه
چې گناه مي ورکه ته، ثواب سودا کړي
زما فکر ستا د بنو طرف ته بوزي
خيال وزرونه مي ستا لور ته په هوا کړي
بي باکي له هر مرضه لوی مرض دی
دي مرض ته مي دستا کرم دوا کړي
که فاخر خلک کړي فخر په زړپوشو
ما (هاشم) په ستر پټ، په خرقبا کړي
مسلم آباد- پيښور (۲۵/۱۲/۱۹۹۷)

دعا

لاس په دعا ولاړ يو تاته
هيله مو نشته ده بل چا ته
د آخرت پېټي مو دروند دی
ستري ستومان په لار يو پاته
د ستا کمک ته احتياج يو
ای پاکه ربه لويه ذاته
لاس مو درنيسه ته مهربان يې
لږ مو نژدې کړه خپلې خواته

....

مسلم آباد- پېښور (۱۶/۱۱/۱۹۹۷)

مناجات

هر ويښته مو ثنا خوان د ستا د حمد کړې
ټول وجود مو تا ته وقف او هيله مند کړې
تا ته ټول مخلوق په حمد دي ته محمود يې
موره هم د دې حلقې په لومو بند کړې
لکه څنگه چې لایق د ستا د شان وي
پيرزوينه په مور وکړې مور پسند کړې
شرافت او کرامت زمور نصیب کي
ستا په یاد مو د خولو خوند لکه د قند کړې

....

مسلم آباد- پېښور (۲۳/۱/۱۹۹۸)

غم د آخرت خوره

چې د چا شي نوم په نیکو باندې یاد
خه به غم خوري په رښتیني د اولاد
نه یې مال نه یې دولت وي ور په کار
بڼه هغوی دي چې په بڼو باندې وي بڼاد
چا چې کور د خټو جوړ کړو هغه خام وي
پوخ هغه وي چې تهداب لري بڼیاد
دا رښتیا چې د دنیا کورونه وران دي
دا خبره سي هم واوره په بڼیاد
ته دي غم د آخرت خوره چې باقي دی
په دي قول به مي ضرور کړي اعتماد
پس له مرگه له هر کاره لاس خطا شي
که هر خو پسي وير وکړي هم فریاد
د (هاشم) دشعر متن ته په خیر شه
د قرآن، او د حدیث دی دا ارشاد
پېښور- پښتونخوا (۲۹/۱۱/۱۹۹۸)

- د ده په شعرونو کې دخپل هیواد اود هیوادوالو د بدو اوتراژیکو خاطراتو، پاک او سپیڅلي او ملي ولولې او جذبې، له خلکو سره انساني مینه او خواخوږي له ورايه راڅرگندېږي. دبیلگې په توگه یې دا شعرونه لولو:

د غم فضا

خه دغم فضا ده په کابل کې لور تر لوره
لوی واړه ژړا کا دي مجبور وزي له کوره
ټول دي سرسام شوي د تگ لوري ترینه ورک دي
مور یې بچیان پریني پښېلې پښې په سر سرتوره

د پلار مری یې پروت دی په سرک کې بی څښتنه
نشته څوک په کور کې چې یې پورته کړي تر کوره
عقل د چا کار نکړي چې داسې صحنې ویني
غر به د چا وانه وري د ډزو زوږ له شوره
څه دي څه بلا ده په دوی شوي، لیونیان شول
یو ډبل دینمن شول، بیزار شوی ورور له وروره
چور چپاو تالان دی، بده ورځ ده بازخواست نشته
شر فساد جوړ شوی هر سړی تښتي له زوره
ما (هاشم) لیدل چې چار چارپېره او د غرو څوکو
توپ توپک گولی دي او خوښي نه شته ده نوره
دریمه کارته کابل (۱۱ / ۱۳۷۵ / ۲)

دگاونډ خندا

په سرو وینو کې کابل ولي لمبيري
زلزله ده که زخمي زړه مي درزيري
هر طرف ته گورم توپي دي راخلاصي
معلوم نه دی چې دچا په سر لگيري
هم لونا او اورگان دي چې ويشتل کا
طیاري دي په هوا کې پرې غرمبيري
دا حساب نه دی معلوم چې څوک يي ولي
هره سمته چې راځي خو پرې رالوييري
عالمونه، عالمونه قتل عام شول
دوی لا نور هم په ډير قتل خوشحالييري

چې پوښتنه د چا وشي د چا جنگ دی
وايي ورور راپاڅي ورور سره جنگيري
نه پوهيزو د دوی څه شی نا تقسیم دي
معلوم دار چې په تقسیم يې نه جوړيري
ډالر سر دی، سلاح سر دی، بلا سر دی
حريصان لکه لیوان دي نه مریري

....

پېښور (۱۹/۱۱/۹۸)

قتليرو

څه حالات مو د وطن شول پرې شرمپرو
په رنو سترگو يې گورو چې غرقپرو
نصیحت دچا په هیچا اثر نه کا
چې دا حال وي نو به څه رنگ هوسپرو
څوک په زجر څوک په هجر رانه ورک شول
مور په هر صورت دي دواړو ته زورپرو
خدایه مکړې چې یو مخ تباہ تباہ شو
ترقي رانه شوه پاتې روستو کپرو
په مور تېره شوه تېرېري څه به وینو
بدې ورځې ته چې گورو مور دردپرو
تېره تېره شوه د خپله لاسه ورانه
نا معلومه مو راتلونکې ده وېرپرو
هر سړی په توره تېښته ترې روان دی

دېل در کي نوکري کوو درېږو
د(هاشم) په زړه دا کله هواريږي
تدریجي مرگمو راغلی دی قتلېږو
کاکشال – پېښور (۱۶/۱۱/۱۳۷۷)

د وطن سوز

وطنه ستا د تورو غرونو نه جار
وطنه ستا د غرو رغونو نه جا
وطنه ستا سترو سیدونو نه جار
وطنه ستا د گړنگونو نه جار
زه به دچا ډنگی مانی او لوړ قصرونه څه کړم
زه به دچا بحر غاړې او پارکونه څه کړم
زه به دچا د ریل پټلی او جهازونه څه کړم
زه به دچا د ترقیو کاروانونه څه کړم
ماته په کار د خپل وطن دي خړ ډاگونه په کار
ماته په کار د خپل وطن دي وران ښارونه په کار
ماته په کار د خپل وطن دي ارمانونه په کار
ماته په کار د خپل وطن دي درمانونه په کار
راځئ چې اوس ژوندون د سره پیل کړو
وخت دلاس ورنکړو وطن ته میل کړو
څو به دېل د ودانیو سیل کړو
د وطن مینه خپل هدف او نیل کړو
شارې ودانې کړو دسره په کار

وکړو د خانه دا یو بڼه ابتکار
خو به دبل د لاسه غواړو تیار
دا خپل وطن به په خپل لاس کړو تیار

....

- ده په خپلو شعرونو کې د وطن او د کړیدلوخلکو کړکیچن حالات، ناخوالې، کړاوونه، ستونزې او دکډوالۍ او پردیسی شپې او ورځې په ډیر بڼکلي خیالونو او فکرونو کې انځور شوي دي. دبیلگې په توګه یې دا شعرونه گورو:

د وطن غمیزه

چې حرم مو د وطن راته ماتم شو
هره خوا ځمکه سما راته تورتم شو
په ځان پوه نه شوو چې کومه لار شوه غوره
په هر لور چې د چا مخه شوه پرې سم شو
توره تېښته وه یو بل ته ستانه نه شوو
هر یو هرې خوا چې پاتې شو په غم شو
بې خوندي شوه خوند یې لاړو هجرت نه شو
بیخ بنیاد مو پرې راوخوت راته بم شو
دعزت په خوان چې ناسته وه هغه نشته
جیره خوار شو سرمو هر چاته راخم شو
خجالت یو یو دبل نه مور شرمیرو
شپې او ورځې په دارنگ راته الم شو
د (هاشم) په زړه پولي دغم راڅیژي
راته بڼکاري باقي عمر په دا چم شو
کاکشال، پېښور (۲۸/۸/۱۹۹۹)

دردېدلي زړونه

دردېدلي زړونه ولي دردوی
دا خوړلن اورو نه ولي بنوروی
زه وېرېر مه چې اور به دي تن واخلي
ته چې لاس د ژوبلو زړونو ته ورورې
ديتيم دزره آزار به دي آزار کړي
چې سکروتي يې په زړونو وروي
تا ويشتل د ويشنو زړونو څه ليدلي
چې دلاسه يې لا نور هم زوروي
دا يې بس نه دي تر اوسه چې کړېږي
چې کلمې يې لا په غنو خوروي
لاس ترې واخله په کړاو يې خوښي مکره
بورنيدلي زړونه ولي بورنوي
اي (هاشمه) چې مراد دزره حاصل کړي
زخمي زړونه به په بڼه خلق بڼه کوي
کاکشال- پيښور (۲۳/۱/۱۳۷۸)

د وطن ساتنه

خورومي دوطن غم اودردونه
ځکه اوبښکي مي په مخ راځي رودونه
شا مي ورته کړه ترې راغلم بي پروا شوم
د ده مخ ته مي وروشيندل گردونه
اوس که وير کړمه بي ځايه څه فايده ده

خُگرخون یم زړه د سرو وینو پندونه
هر خبر چې اورم تل ورانه وړاني وي
اوبه واوبنتي له ورخه وړي بندونه
ملامته پدې کار زه د هر چا شوم
چې مې نکړل په اول کې دا فکرونه
د وطن ساتنه فرض ده ما ونکړه
لاس تر زني اوس ولاړ یم زيره گونه
دهجرت شپې مې چې سود گنلې غم شوي
نه مې پت شته نه مې ست شته نه مې خونه
قهرمان د زماني وم دوران سازوم
اوس دبل په ور کې خواست کوم عرضونه
د افغان په نوم په ټول جهان حقير شوم
په هر خای کې شوم پاندي وړمه پندونه
بنه پوهېرم چې دا ولې داسې وشوه
اي (هاشمه) چې تا نه منل پندونه
پښتونخوا (۲۴/۲/۱۹۹۸)

- د ده په شعرونو کې بنایسته اوپه زړه پوری لور خیالونه او ژور اندونه په خورا ښکلي او ظریفانه انداز سره پېیل شوي دي. د بیلگې په توگه یې دا شعرونه لولو:

د مور مقام

مورې نه وم پوهیدلی ستا په قدر
ستا ترڅنګ مې هره شپه وه شپه د قدر
په لولو، لولو، دې خوب ته هڅولم
په شپو شپو مې خوا کې ناسته وې تر فجر

چي شاهد د بيداري د ستا د شپو وه
نه شته ستوري نه هغه سپورمي د بدر
اوس چي ته په خوب ويده يي زه په ويينه
دسپيرو خاورو په خوا كي ستا د قبر
ټول بدن مي رپرډ اخيستي نه پوهيرم
بي صبري ته خان تيار كرم يا شم صبر
بل څه نه لرم تحفه بي له دعا نه
يا څو اوبنكي چي نثار كرم تا له نذر
جنتونه دي نصيب شه ادي موري
خدای دي دركندي عالي مقام د صدر
زه (هاشم) دي په اكرام لاس په تعظيم يم
لتوم دستا په قدر كي خپل قدر
مسلم آباد- پيښور (۱۵/۵/۱۹۹۷)

لكه شمعو

كه خدا غواړي ژړا كړه لكه شمعو
خان كړه ويلي زړه رڼا كړه لكه شمعو
كه ياران غواړي خوشحاله په محفل كي
خوله خدا په بي رڼا كړه لكه شمعو
كه ايثار دچا نه غواړي خان ايثار كړه
په سره اور كي مشغلا كړه لكه شمعو
په رښتيا كه خدمتگار دخپل ټولي يي
په ولاړه شپه سبا كه لكه شمعو

تِرْمِي تِرْمِي اوبنكي غورخوه خُگر ته
زړه په سرو اوبنكو صفا كړه لكه شمع
اور دې واچوه هستی ته بيا رهبر شه
تیارې وڅېره خلا كړه لكه شمع
په سره ژبه دې دشمن ته خُواب وركړه
دوست په مخكې رهنما شه لكه شمع
اې (هاشمه) دا دخولي خبرې نه دي
په عمل كې خُان فدا كړه لكه شمع

دا شعر حاجي صاحب عبدالهاسم پر (۱۳۵۰ل). كال د شهيد موسی شفيق لپاره د
ديارلسمي دورې ولسي جرگې د باور رای په بهير كې اورولې دی.

او يا دا خو نورې خوندورې توتې :

دريغه دريغه

دريغه دريغه چې تيريري زما عمر
(د اوبو په شان بهيري زما عمر)
هلك توب او خواني تېره شوه په منډه
اوس دوه كم اويا چلپيري زما عمر
څه مې نشته ده په لاس كې څه به يوسم
په افلاس داسې تيريري زما عمر
ثمره مې دتول عمر يو اخلاص دی
په هغه باندي ويارپيري زما عمر
هسي خوشي له ما تېر شو ولي تېر شو
نور په ما باندي شرمپيري زما عمر
آخر عمر دی توفيق راكړې خاونده

ایمان یوسم بیا ختمپری زما عمر
خفه نه یم چي می عمر پوخ تعمیر دی!!
که نن نشوه سبا لوپری زما عمر
دا دیوال دخامو خبنتو دی (هاشمه)
خبنته خبنته تری رالوپری زما عمر
مسلم آباد- پینور (۱۳/۱۰/۱۹۹۹)

مقام د شعر

خومره بنکلی دی اوچت مقام د شعر
ما لیدلی ده سپورمی په بام د شعر
خومره پورته چي سپورمی خي شعر هم خي
گیره شوي ده سپورمی په دام د شعر
هره کرښه کي یي سیند دمعني پروت دی
هسي تگ کري سمندر ارام د شعر
په جمله جمله یي زره د شاعر درد کري
چي یي خکلي ويني سري په جام د شعر
خوروي می خني خلک کوتاه بینه
چي ناقص گني جمله کلام د شعر

....

مسلم آباد- پینور (۱۱/۱۱/۱۳۷۷)

افلاک

هر سري په خپل عمل کي د خپل واک دی
متقي دی که شقي دی که بي باک دی

خدای یې پوه کاندې په بنو او بدو لارو
که دی ښه کړي که خراب د ده ادراک دی
د بنو ښه د بدو بده نتیجه وي
د هر کار ملاک په خپله کار ملاک دی
هر انسان د خپل جوړښت پوره معمار دی
د ده فهم اراده او د ده ځواک دی
دی کولی شي چې خپله لار کړي غوره
دا انسان دی نن ختلی تر افلاک دی

....

کاکشال- پېښور (۲۲/۴/۱۹۹۹)

لري بري پرگني

لري بري پرگني دي سره وروڼه
بيلوی يې نشي غرونه گړنگونه
(د آمو نه تر اټکه افغان يو دی)
په تاريخ کې پرې شاهد دي کتابونه
دهرات تر پېښوره فرهنگ يو دی
هڅه ونکی ثقافت او دماغونه
د پېړيو په اوږدو کې سره يو يو
چېرې فرق شي دافغان او دپښتونه
فرق مو نشي دڅېرو او درنگونو
د سګي يو دوه اړخونه دوه مخونه
په يوه رسي مو لاس سره دی ايښی

اتفاق مو هميش يو دى قوتونه
دين مذهب مو سره يو او کلچر يو دى
سره ټينگ مو په اسلام دي پيوندونه

....

پيښور- پښتونخوا (۱۰/۹/۱۹۹۹)

رانجه د ميني

په سترگو پوري کره رانجه دميني
هر چاته گوره په کاته دميني
بيا به دي زره کي دهر چا مينه وي
درته هر څه به وي پراته دميني
بازار دميني کي مطاع که غواړي
در ته عرضه به وي هر څه دميني
که هسي گرځي هر طرف ته گوري
هرڅه خواږه گوري پاسته دميني
مينه چې زره کي چا ته ځای ونيسي
په زره خواږه د خولي خواږه د ميني
هغه دهر چا په خوله خور لگپري
چي ورته راشي په راتله د ميني
(هاشم) به هيڅ کله دريغ نکري تري سر
که يي حلال کړي په چاره د ميني
مسلم آباد- پيښور (۱/۷/۱۳۷۸)

لور درشل

دا جهان په شان د بن دی مور یې گل یو
څوک نرگس یو، څوک گلاب او څوک سنبل یو
دا چې څوک د چا خوښېږي بیل سوال دی
موره خپل یو جاروتلی یو تر بل یو
بوټی بیل دی ، بوی یې بیل دی، رنگ یې بیل دی
بیل اعضا یو په داخل دیو گوگل یو
یو هدف لرو مرام او زړه مو یو دی
د نیکونو دا میراث دی داسې تل یو
د دښمن په دسیسو مور نه غولېږو
د وحدت لاس مو یو کړی کوتی شل یو
خان ځاني مو داسې نه چې فکر نه کړو
په جرگو کې نظر بیل بیل، جمله سل یو
عنعنې مو په تاریخ کې فصل او باب دی
لور همت لرو میرونه د مرچل یو
د (هاشم) فکر او قلم یې ور مثال دی
ادیبان لرو پوهان د لور درشل یو
ایک – سمنگان (۱۳/۶/۱۳۴۳)

زلفی عنبري

ناخاپه په مخ راغله خوري زلفی عنبري
د خياله را روانه لکه زرکه د دري
سپوږمۍ یې د مخ پټه وه په وریځو کې د زلفو
دا هسکه نری غاړه سپینې لیچي مرمری

ويشتل يې کړل په زرونو بې پروا غونډې مغوره
کنجک وروځي ليندې وي کربانه يې خنجري
مسکا يې په سرو شونډو کې د ورايه مسيدله
دغاشو يې برېښنا وه لکه ستوري مشتري
دسترگو په کاسو کې يې دوه سترگې لا بل شې وي
خوشحاله توري سترگې لکه سترگې د وري
د مخ په اننگو کې يې منې دسمرقند وي
دزني سر يې ناک وه يا وه گوره شکري
بنايست نهورته نه کتل کيده په رڼو سترگو
نرۍ شونډې نازکې لکه گل د عنطري
قفقاز د غرو هوسۍ وه پورته پورته غورزیدله
تر څو چې ښکاريدله تریدله اوتري
په ځير شوم زه (هاشم) ورته د نازه په نخر و تله
ادا يې هر قدم کې گل اندامه شاه پري
باکو- آذربايجان (۲۰/۴/۱۹۹۴)

مین فقیر

په تندي دې ټيک د زرو ځړولی
د مین فقیر دې زړه دی هسې وړی
دار اخیستی زغرد کتلی درته نشي
د پيکي لاندي دې خال دی ورته غلی
کله سم کله ناسم په غلا يې گوري

شونډې لاندې شينکي خال دې وېرولې
کله لرې نه په ځير شي ورته گوري
پرک اخستی ټول رپېزي دا مور مری
کله ځان ته جرات ورکړي وردانگم
وايي پریده چې څوک یوسي زما مری
بیا د ځان سره چرتي شي پښې يې رپړدي
قدم نه اخلي شي بې حسه يې هر غړی
تردد ورته پیدا شي بې تصمیمه
غلی ناست وي زېره گونه روح وژلی
خدایه ته ورسره مل شي خوار زبون دی
په ټول عمر يې ارمان نه دی ختلی
د (هاشم) سره احساس په هڅېدو شي
وايي کاش مې داسې حال نه وی لیدلی
کاکشال- پېښور (۱۲/۹/۱۹۹۹)

مینه لېاسي شوه

مینه لېاسي شوه وفا نشته ده
زروڼه دي تور شوي صفا نشته ده
نشته لارښوونه لاس نیوی دچا
توره ترورمې ده رڼا نشته ده
هر سړی کوهي کني په لاره کې
چل فریب دغا ده رښتیا نشته ده

هک او یک حیران یمه دی کار ته زه
هر لور ناروا ده روا نشته ده
سترگو ته ورتړلي د جاموسره
شرم به په څه کړي حیا نشته ده
هر یو په تلاش دی ټولول کوي
ټول وایي زما ده د ستا نشته ده
خیر او برکت به نو په څه کې وي
حرص په سر اخستي بسیا نشته ده
ټوله غلطي ده سازشونه دي
ورانده دا دنیا ده، دنیا نشته ده
ای (هاشمه) څه چې ترینه کډه کړو
دی تورتم کې مو شپې دي سبا نشته ده
کاکشال- پېښور (۱۵/۱۰/۱۹۹۸)

څلوریزه

چې مې وطن باندي خزان ولگېد
زما په زړه باندي طوفان ولگېد
دغه طوفان څومره بدمرغه راغی
یو په ما نه په ټول جهان ولگېد

څلوریزه

وطن مو وران کړو د اغیارو په خوله

د څو خونکارو څو غدارو په خوله

اوس خجالت او ځورند سرپاتي يو

د څو لوټ مارو څو خود چارو په خوله

حاجي صاحب عبدالهاشم پر پښتو سر بېره دري- پارسي شعرونه هم ليکلي دي.

د ده شعري ټولگه، چې د (د هيلو بهير) په نوم يادېږي، د بناغلي حاجي عبدالودود خان دولت زي چې د نوموړي هڅوونکي وو، او د بناغلي اسدالله صافي د دانش کتابتون مشر په مرسته د چاپ په گانه گانل شوی، او استاد محمد آصف صميم، منلي شهرت ننګيال او جنرال عبدالصمد مومند پرې سريزې ليکلي دي.

ارواښاد عبدالهاشم دولت زي د ډير ساده مزاج، درنو کړو وړو، بنو اخلاقو، پاک او سپيڅلو اوصافو او دنیکو خصايلو څښتن وو. دی يو مات مخی، بي کبره، زړه سواند او پاک زړی انسان وو.

دغې ولسي شاعر او قومي مخور پر (۲۰۰۰) ز. کال د فبروري مياشتې پر يوولسم (۱۱)، په پيښور کې له دې نړۍ څخه د تل لپاره سترگې پټې کړې. او په کابل کې په ډير درنښت سره خاورو ته وسپارل شو.

اروايي بناده او ياد د يي تل ژوندی وي

په ټوله پښتني- افغاني او شاعرانه مينه : انجنير عبدالقادر مسعود